



ആകാശവാണി, തിരുവനന്തപുരം  
**NATIONAL BULLETIN**

DATE: 22.04.2024

TIME : 07.25 PM

പ്രധാന വാർത്തകൾ

1. ഈ വർഷത്തെ പദ്മ പുരസ്കാരങ്ങൾ ന്യൂഡൽഹിയിൽ രാഷ്ട്രപതി ദ്രൗപദി മുർമു സമ്മാനിച്ചു.

**This year's Padma Awards were presented by President Draupadi Murmu in New Delhi.**

2. രണ്ടാംഘട്ട ലോക്സഭാ തിരഞ്ഞെടുപ്പിന് ഇനി മൂന്ന് നാൾ ; പ്രചാരണ ചൂട്ടിൽ മുന്നണികൾ.

**Three days left for the second phase of the Lok Sabha elections; political Fronts in the heat of the campaign.**

3. സൈനിക ത്യാഗത്തിന്റെ ഫലമാണ് പൗരന്മാരുടെ സുരക്ഷയെന്നും അതിന് രാജ്യം എന്നും കടപ്പെട്ടിരിക്കുന്നതായും രാജ്യരക്ഷാ മന്ത്രി രാജ്നാഥ് സിങ്.

**National Defense Minister Rajnath Singh said that the security of citizens is the result of military sacrifice and the country is always indebted to it.**

4. രാജ്യത്ത് ചൂട് കൂടുന്ന സാഹചര്യത്തിൽ റെയിൽവേ സ്റ്റേഷനുകളിൽ തിരക്ക് നിയന്ത്രിക്കുന്നതിന് നടപടികൾ സ്വീകരിച്ച് റെയിൽവേ.

**Railway has made elaborate crowd control arrangements at all major railway stations to tackle the summer rush.**

5. ഐപിഎൽ ക്രിക്കറ്റിൽ മുംബൈ ഇന്ത്യൻസ് രാജസ്ഥാൻ റോയൽസ് പോരാട്ടം. ISL ഫുട്ബോൾ സെമിഫൈനൽ മത്സരങ്ങൾക്ക് നാളെ തുടക്കമാകും.

**Mumbai Indians vs Rajasthan Royals in IPL Cricket. The ISL football semi-final matches will begin tomorrow.**

\*\*\*\*\*

## **PADMA AWARDS**

ഈ വർഷത്തെ പദ്മ പുരസ്കാരങ്ങൾ രാഷ്ട്രപതി ദ്രൗപദി മുർമു സമ്മാനിച്ചു. ന്യൂഡൽഹിയിലെ രാഷ്ട്രപതി ഭവനിൽ നടന്ന ചടങ്ങിൽ ഉപരാഷ്ട്രപതി ജഗ്ദീപ് ധൻവർ, പ്രധാനമന്ത്രി നരേന്ദ്രമോദി, കേന്ദ്രമന്ത്രിമാർ തുടങ്ങിയ പ്രമുഖർ പങ്കെടുക്കുന്നു. ആകെ 132 പത്മ പുരസ്കാരങ്ങളാണ് ഈ വർഷം പ്രഖ്യാപിച്ചത്. മുൻ ഉപരാഷ്ട്രപതി എം വെങ്കയ്യ നായിഡു, ഭരതനാട്യം നർത്തകി പത്മ സുബ്രഹ്മണ്യം ഉൾപ്പെടെ 5 പേർക്കാണ് പത്മവിഭൂഷൺ. 17 പത്മഭൂഷൺ, 110 പത്മശ്രീ പുരസ്കാരങ്ങൾ ഇതിൽ ഉൾപ്പെടുന്നു. രണ്ടു പത്മ ഭൂഷൺ ഉൾപ്പെടെ കേരളത്തിൽ എട്ട് മലയാളികൾ പത്മ പുരസ്കാരത്തിന് അർഹരായി. പരമോന്നത നീതിപീഠത്തിലെ ആദ്യ വനിതയും രാജ്യത്തെ ഉന്നത ജുഡീഷ്യറികളിൽ നിയമിതയായ ആദ്യ മുസ്ലീം വനിതയുമായ പരേതയായ എം.ഫാത്തിമ ബീവിയും മുതിർന്ന ബിജെപി നേതാവും മുൻ കേന്ദ്രമന്ത്രിയുമായ ഒ.രാജഗോപാലുമാണ് പത്മഭൂഷൺ ബഹുമതിക്ക് അർഹരായ മലയാളികൾ. വിദ്യാഭ്യാസ വിചക്ഷണനും ഗ്രന്ഥകാരനുമായ പരേതനായ പി ചിത്രൻ നമ്പൂതിരിപ്പാട്, കഥകളി കലാകാരന് സദനം ബാലകൃഷ്ണൻ, തെയ്യം കലാകാരൻ നാരായണൻ ഇ പി, കർഷകനായ സത്യനാരായണ ബേളേരി, തിരുവിതാംകൂർ രാജകുടുംബാംഗവും എഴുത്തുകാരിയുമായ അശ്വതി തിരുനാൾ ഗൗരി ലക്ഷ്മി ബായി, ആത്മീയ ഗുരു മുനി നാരായണ പ്രസാദ് എന്നിവർ കേരളത്തിൽ നിന്ന് പത്മശ്രീ പുരസ്കാരത്തിനും അർഹരായി.

\*\*\*\*\*

## **PRESIDENT MESSAGE**

ജനാധിപത്യത്തെ ശക്തിപ്പെടുത്തുന്ന തിരഞ്ഞെടുപ്പ് പ്രക്രിയയിൽ എല്ലാവരും പങ്കാളിത്തം ഉറപ്പാക്കണമെന്ന് രാഷ്ട്രപതി ദ്രൗപദി മുർമു. കേന്ദ്ര തിരഞ്ഞെടുപ്പ് കമ്മീഷൻ പങ്കുവെച്ച രാഷ്ട്രപതിയുടെ സന്ദേശത്തിലാണ് ശ്രീമതി മുർമുവിന്റെ അഭ്യർത്ഥന. പൗരന്മാരുടെ കടമ എന്നതിലുപരി രാജ്യത്തിന്റെ ഐക്യത്തിന്റെയും അഭിമാനത്തിന്റെയും ആഘോഷമാണ് ഓരോ പൊതു തിരഞ്ഞെടുപ്പെന്നും രാഷ്ട്രപതി പറഞ്ഞു.

### **ELECTION CAMPAIGN (INTRO)**

പൊതുതിരഞ്ഞെടുപ്പിന്റെ രണ്ടാംഘട്ട പ്രചാരണം അവസാനിക്കാൻ മൂന്ന് ദിവസം ബാക്കിനിൽക്കെ വേനൽ ചൂടിനെ അതിജീവിച്ചു പ്രചാരണ ചൂടിൽ പാർട്ടികൾ. കേരളം ഉൾപ്പെടെ 13 സംസ്ഥാനങ്ങളിലെ 89 ലോക്സഭാ മണ്ഡലങ്ങളിലാണ് രണ്ടാം ഘട്ടത്തിൽ വോട്ടെടുപ്പ് നടക്കുന്നത്. പരസ്യപ്രചാരണം അവസാനിക്കാനിരിക്കെ റാലികളും റോഡ് ഷോകളും നടത്തി പ്രചാരണം ഊർജ്ജിതമാക്കിയിരിക്കുകയാണ് രാഷ്ട്രീയ പാർട്ടികൾ.

**വിശദാംശങ്ങളിലേക്ക്.....**

**(വോയ്സ്)**

ഉത്തർപ്രദേശിലെ അലിഗഢിൽ നടന്ന തിരഞ്ഞെടുപ്പ് പ്രചാരണയോഗത്തിൽ മുതിർന്ന ബിജെപി നേതാവും പ്രാധാനമന്ത്രിയുമായ നരേന്ദ്രമോദി പങ്കെടുത്തു. ഉത്തർപ്രദേശ് മുഖ്യമന്ത്രി യോഗി ആദിത്യനാഥ് അലിഗഢ്, ഫത്തേപൂർ സിക്രി ജില്ലകളിലെ പ്രചാരണ റാലികളെ അഭിസംബോധന ചെയ്തു. ബുലന്ദ്ഷഹർ ജില്ലയിൽ നടന്ന തിരഞ്ഞെടുപ്പ് റാലിയിൽ ബിഎസ്സി അധ്യക്ഷ മായാവതി സംസാരിച്ചു. ഛത്തീസ്ഗഢിലെ കാങ്കറിൽ നടന്ന തിരഞ്ഞെടുപ്പ് റാലിയെ കേന്ദ്രമന്ത്രിയും ബിജെപി നേതാവുമായ അമിത് ഷാ അഭിസംബോധന ചെയ്തു. ബിജെപി ദേശീയ അധ്യക്ഷൻ ജെ പി നദ്യയും ഇന്ന് ഛത്തീസ്ഗഢിൽ തിരഞ്ഞെടുപ്പ് പ്രചാരണ പരിപാടികളിൽ പങ്കെടുത്തു. കോൺഗ്രസ് ദേശീയ അധ്യക്ഷൻ മല്ലികാർജുൻ ഖാർഗെ ബംഗളൂരുവിലെ ചന്നപട്ടണയിലും ചിക്കൈബല്ലാപൂർ ലോക്സഭാ മണ്ഡലത്തി ഭാഗമായ യെലഹങ്കയിലുമാണ് പ്രചാരണം നടത്തിയത്. മുതിർന്ന കോൺഗ്രസ് നേതാക്കളായ ഡി കെ ശിവകുമാറും ജയറാം രമേശും ബാംഗ്ലൂർ നോർത്ത് സ്ഥാനാർത്ഥി രാജീവ് ഗൗഡയ്ക്ക് വേണ്ടി ഇന്ന് പ്രചാരണത്തിനിറങ്ങി. ബംഗളൂരു സൗത്ത് സ്ഥാനാർത്ഥി തേജസ്വി സൂര്യയ്ക്കൊപ്പം തമിഴ്നാട് ബിജെപി പ്രസിഡൻ്റ് അണ്ണാമലൈ റോഡ് ഷോയിൽ പങ്കെടുത്തു.

**ന്യൂഡെൽഹി ആകാശവാണി.....**



\*\*\*\*\*

## **SECOND + THIRD PHASE**

രാജ്യത്ത് രണ്ടാം ഘട്ട ലോക്സഭാ തിരഞ്ഞെടുപ്പ് ഈ മാസം 26ന് നടക്കും. കേരളത്തിലെ 20ഉം, കർണാടകയിലെ 14ഉം, രാജസ്ഥാനിൽ 13ഉം, ഉത്തർപ്രദേശ്, മഹാരാഷ്ട്ര എന്നീ സംസ്ഥാനങ്ങളിലെ എട്ട് ലോക്സഭാ മണ്ഡലങ്ങളും രണ്ടാം ഘട്ടത്തിൽ വിധിയെഴുതും. ഇതിനു പുറമെ മധ്യപ്രദേശിൽ നിന്ന് ഏഴു സീറ്റുകളിലേക്കും, അസം, ബിഹാർ എന്നിവിടങ്ങളിൽ നിന്ന് അഞ്ച് സീറ്റുകളിലേക്കും, പശ്ചിമ ബംഗാൾ, ചരതീസ്ഗഡ് എന്നിവിടങ്ങളിൽ മൂന്ന് സീറ്റുകളിലേക്കും രണ്ടാം ഘട്ടത്തിൽ തിരഞ്ഞെടുപ്പ് നടക്കും. ത്രിപുരയിലെയും ജമ്മു കശ്മീരിലെയും ഒരു ലോക്സഭാ മണ്ഡലത്തിലും വെള്ളിയാഴ്ചയാണ് വോട്ടെടുപ്പ്. അതേസമയം മൂന്നാം ഘട്ട ലോക്സഭാ തിരഞ്ഞെടുപ്പിന്റെ സ്ഥാനാർത്ഥിത്വം പിൻവലിക്കാനുള്ള സമയപരിധി ഇന്ന് അവസാനിച്ചു. മെയ് ഏഴിന് നടക്കുന്ന മൂന്നാം ഘട്ട തിരഞ്ഞെടുപ്പിൽ 10 സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 94 പാർലമെന്റ് സീറ്റുകളിലേക്കാണ് വോട്ടെടുപ്പ് നടക്കുക. ഗുജറാത്തിലെയും ഗോവയിലെയും മുഴുവൻ മണ്ഡലങ്ങളിലും മൂന്നാം ഘട്ടത്തിലാണ് തിരഞ്ഞെടുപ്പ് നടക്കുക.

\*\*\*\*\*

## **ELECTION - KERALA**

ലോക്സഭാ തിരഞ്ഞെടുപ്പിന്റെ അവസാനവട്ട പ്രചാരണത്തിനായി പരമാവധി ദേശീയ നേതാക്കളെ എത്തിക്കാനുള്ള ശ്രമത്തിലാണ് കേരളത്തിൽ മുന്നണികൾ. ബിജെപി ക്ക് വേണ്ടി കേന്ദ്രമന്ത്രി വി കെ സിംഗും, അസം മുഖ്യമന്ത്രി ഹിമന്ദ ബിശ്വ സർമ്മയും സംസ്ഥാനത്ത് പ്രചാരണത്തിനെത്തി. എൽഡിഎഫിനു വേണ്ടി സിപിഐ എം പോളിറ്റ് ബ്യൂറോ അംഗം പ്രകാശ് കാരാട്ട്, ബന്ദുന കാരാട്ട്, സിപിഐ ജനറൽ സെക്രട്ടറി ഡി. രാജ എന്നിവർ പ്രചാരണരംഗത്തുണ്ട്. മുഖ്യമന്ത്രി പിണറായി വിജയൻ കണ്ണൂരിൽ വിവിധയിടങ്ങളിൽ എൽ ഡി എഫ് പ്രചാരണ പരിപാടികളിൽ സംസാരിച്ചു. മുതിർന്ന നേതാക്കളുടെ നേതൃത്വത്തിൽ യു ഡി എഫും പ്രചാരണം ശക്തമാക്കുന്നുണ്ട്.

\*\*\*\*\*

## MANIPUR-POLLING

മണിപ്പൂരിൽ ഇന്നർ മണിപ്പൂർ പാർലമെന്റ് മണ്ഡലത്തിലെ പതിനൊന്ന് പോളിംഗ് സ്റ്റേഷനുകളിൽ റീപോളിംഗ് സുഗമമായി നടന്നു. മൂന്ന് മണി വരെയുള്ള കണക്ക് പ്രകാരം 73.05 ശതമാനം പോളിംഗ് രേഖപ്പെടുത്തി. മണിപ്പൂരിൽ വെള്ളിയാഴ്ച നടന്ന ലോക്സഭാ തിരഞ്ഞെടുപ്പിന്റെ 2024-ലെ ആദ്യഘട്ട വോട്ടെടുപ്പിൽ ഈ പതിനൊന്ന് പോളിംഗ് സ്റ്റേഷനുകളിൽ ആൾക്കൂട്ട അക്രമവും കലാപവും ഉണ്ടാവുകയും വോട്ടിങ് യന്ത്രങ്ങൾ നശിപ്പിക്കാൻ ശ്രമിക്കുകയും ചെയ്തിരുന്നു.

\*\*\*\*\*

## ARUNACHAL PRADESH- RE POLL

അരുണാചൽ പ്രദേശിൽ പാർലമെന്റ് - നിയമസഭാ തിരഞ്ഞെടുപ്പുകൾ നടന്ന എട്ട് പോളിംഗ് സ്റ്റേഷനുകളിൽ വീണ്ടും വോട്ടെടുപ്പ് നടക്കും. ബാമിംഗ്, ന്യാപിൻ, റുംഗോംഗ്, നാചോ എന്നിവിടങ്ങളിലെ പോളിംഗ് സ്റ്റേഷനുകളിലാണ് മറ്റനാൾ വോട്ടെടുപ്പ് നടക്കുക.

\*\*\*\*\*

## SURAT M P

ഗുജറാത്തിലെ സൂറത്ത് ലോക്സഭാ മണ്ഡലത്തിലെ എട്ട് സ്ഥാനാർത്ഥികൾ നാമനിർദ്ദേശപത്രിക പിൻവലിക്കുകയും കോൺഗ്രസ് ലോക്സഭാ സ്ഥാനാർത്ഥി നിലേഷ് കുമാറനിയുടേയും ബദൽ സ്ഥാനാർത്ഥി സുരേഷ് പദ്സലയുടെയും നാമനിർദ്ദേശ പത്രികകൾ അസാധുവാക്കിയതിനെയും തുടർന്ന് ബി ജെപിയുടെ മുകേഷ് കുമാർ ചന്ദ്രകാന്ത് ദലാൽ എതിരില്ലാതെ തിരഞ്ഞെടുക്കപ്പെട്ടതായി തിരഞ്ഞെടുപ്പ് കമ്മീഷൻ പ്രഖ്യാപിച്ചു. ഇതോടെ പതിനെട്ടാം ലോക്സഭയിലെ ആദ്യ എം പി ആയിരിക്കുകയാണ് മുകേഷ് കുമാർ ചന്ദ്രകാന്ത് ദലാൽ.

\*\*\*\*\*

## SP LIST KANNAUJ

ഉത്തർപ്രദേശിൽ പൊതുതിരഞ്ഞെടുപ്പിനുള്ള സ്ഥാനാർത്ഥി പട്ടിക സമാജ് വാദി പാർട്ടി പുറത്തിറക്കി. കനൗജ് മണ്ഡലത്തിൽ നിന്ന് തേജ് പ്രതാപ് യാദവ് മത്സരിക്കും. സനാതൻ പാണ്ഡെ ബല്ലിയ

മണ്ഡലത്തിൽ നിന്നും ജനവിധി തേടും. പാർട്ടി അധ്യക്ഷൻ അഖിലേഷ് യാദവ് കനൗജിൽ നിന്നും മത്സരിക്കുമെന്നായിരുന്നു അഭ്യൂഹം.

\*\*\*\*\*

**RAJNATH-SIACHEN**

സൈന്യത്തിന്റെ ത്യാഗത്തിന്റെ ഫലമാണ് പൗരന്മാരുടെ സുരക്ഷയെന്നും അതിന് രാജ്യം എന്നും കടപ്പെട്ടിരിക്കുന്നതായും രാജ്യരക്ഷാ മന്ത്രി രാജ്നാഥ് സിങ്. അതികഠിന കാലാവസ്ഥയിലും മാതൃരാജ്യത്തെ സംരക്ഷിക്കുന്നതിനുള്ള സൈന്യത്തിന്റെ പ്രതിബദ്ധതയേയും ധൈര്യത്തേയും അദ്ദേഹം അഭിനന്ദിച്ചു. ലഡാക്കിലെ സിയാചിനിൽ സൈനികരുമായി ആശയവിനിമയം നടത്തുകയായിരുന്നു അദ്ദേഹം.

\*\*\*\*\*

**RAILWAY - SUMMER RUSH**

രാജ്യത്ത് ചൂട് കൂടുന്ന സാഹചര്യത്തിൽ റെയിൽവേ സ്റ്റേഷനുകളിൽ തിരക്ക് നിയന്ത്രിക്കുന്നതിന് നടപടികൾ സ്വീകരിച്ച് റെയിൽ വകുപ്പ്. ഏപ്രിൽ ഒന്ന് മുതൽ 21 വരെ ഒമ്പതിനായിരത്തോളം അധിക സർവീസുകളിലായി 41 കോടി പേർ യാത്ര ചെയ്തതായി റെയിൽവേ അറിയിച്ചു. യാത്രക്കാരുടെ തിരക്ക് നിയന്ത്രിക്കുന്നതിനായുള്ള പ്രവർത്തനങ്ങൾ വിലയിരുത്തുന്നതിനായി പ്രധാന സ്റ്റേഷനുകളിൽ മുതിർന്ന ഉദ്യോഗസ്ഥരെ വിന്യസിച്ചിട്ടുണ്ട്.

\*\*\*\*\*

**ECI - HEATWAVE**

രാജ്യത്ത് താപനില ഉയരുന്ന സാഹചര്യത്തിൽ കേന്ദ്ര തിരഞ്ഞെടുപ്പ് കമ്മീഷൻ വിവിധ വകുപ്പുകളുടെ യോഗം ചേർന്നു. കേന്ദ്ര കാലാവസ്ഥാ വകുപ്പ്, ദേശീയ ദുരന്തരക്ഷാ സേന, ആഭ്യന്തരവകുപ്പ് ഉദ്യോഗസ്ഥർ പങ്കെടുത്തു. തിരഞ്ഞെടുപ്പ് കാലഘട്ടത്തിൽ ഉഷ്ണതരംഗം ഉണ്ടാകുന്ന ആഘാതങ്ങളെപ്പറ്റി നിരീക്ഷിക്കുന്നതിന് കർമ്മസേനയെ നിയോഗിച്ചു.

\*\*\*\*\*



## SC-RAPE PLEA

മഹാരാഷ്ട്രയിൽ ബലാത്സംഗത്തിനിരയായ 14 വയസ്സുകാരിയുടെ ഗർഭച്ഛിദ്രത്തിന് സുപ്രീം കോടതിയുടെ അനുമതി. ഏകദേശം 28 ആഴ്ച പിന്നിട്ട ഗർഭം അലസിപ്പിക്കാൻ ഡോക്ടർമാരുടെ പ്രത്യേക സംഘത്തെ രൂപീകരിക്കാനും കോടതി ആവശ്യപ്പെട്ടു. മുഴുവൻ ചെലവുകളും ചികിത്സാ ആവശ്യങ്ങളും സംസ്ഥാന സർക്കാർ ഏറ്റെടുക്കും

\*\*\*\*\*

## KEJIRIWAL PLEA

പ്രമേഹമുള്ളതിനാൽ എല്ലാ ദിവസവും 15 മിനിറ്റ് ഡോക്ടറുമായി വീഡിയോ കോൺഫറൻസിലൂടെ സംസാരിക്കാൻ അനുവദിക്കണമെന്ന് ആവശ്യപ്പെട്ട് അരവിന്ദ് കേജ് റിവാൾ നൽകിയ ഹർജി ഡൽഹി റോസ് അവന്യൂ കോടതി തള്ളി. വീഡിയോ കോൺഫറൻസിൽ തന്റെ ഭാര്യയേയും പങ്കെടുക്കാൻ അനുവദിക്കണമെന്ന് കേജ് റിവാൾ ആവശ്യപ്പെട്ടിരുന്നു. എന്നാൽ പ്രത്യേക ജഡ്ജി കാവേരി ഭവേജ ആവശ്യം തള്ളുകയും കേജ് റിവാളിന് ഇൻസുലിൻ നൽകേണ്ട ആവശ്യമുണ്ടോ എന്ന് പരിശോധിക്കാൻ മെഡിക്കൽ ബോർഡ് രൂപീകരിക്കണമെന്ന് ഡൽഹി എയിംസിനോട് നിർദ്ദേശിക്കുകയും ചെയ്തിരുന്നു.

\*\*\*\*\*

## IPL

ഐപിഎൽ ക്രിക്കറ്റിൽ മുംബൈ ഇന്ത്യൻസ് രാജസ്ഥാൻ റോയൽസിനെ നേരിടുന്നു. രാജസ്ഥാനിലെ സവായ് മാൻസിംഗ് ഇൻഡോർ സ്റ്റേഡിയത്തിലാണ് മത്സരം നടക്കുന്നത്. ടോസ് നേടിയ മുംബൈ ബാറ്റിംഗ് തിരഞ്ഞെടുത്തു.

\*\*\*\*\*

## ISL

ISL ഫുട്ബോൾ സെമിഫൈനൽ മത്സരങ്ങൾ നാളെ ആരംഭിക്കും. ആദ്യമത്സരത്തിൽ ഒഡിഷ FC, ATK മോഹൻ ബഗാനെ നേരിടും. വെറാക്രിട്ട് ഏഴരയ്ക്ക് ഭുവനേശ്വറിലെ കലിംഗ സ്റ്റേഡിയത്തിലാണ് മത്സരം.

\*\*\*\*\*